



ສາທາລະນະລັດ ປະຊາທິປະໄຕ ປະຊາຊົນລາວ

ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ກະຊວງໄປສະນີ, ໂທລະຄົມມະນາຄົມ ແລະ ການສື່ສານ

ເລກທີ 903 /ປທສ

ນະຄອນຫຼວງວຽງຈັນ, ວັນທີ 30 ມັງກອນ 2020

ຂໍ້ຕົກລົງ

ວ່າດ້ວຍການຂຶ້ນທະບຽນເລກໝາຍໂທລະສັບ

- ອີງຕາມກົດໝາຍ ວ່າດ້ວຍການໂທລະຄົມມະນາຄົມ, ສະບັບເລກທີ 09/ສົພຊ, ລົງວັນທີ 21 ທັນວາ 2011;
- ອີງຕາມດຳລັດ ຂອງລັດຖະມົນຕີ ວ່າດ້ວຍການຈັດຕັ້ງ ແລະ ການຄ່ອນໄຫວ ຂອງກະຊວງໄປສະນີ, ໂທລະຄົມມະນາຄົມ ແລະ ການສື່ສານ, ສະບັບເລກທີ 303/ນຍ, ລົງວັນທີ 26 ວັນຍາ 2011;
- ອີງຕາມແຈ້ງການ ຂອງຫ້ອງວ່າການລັດຖະບານ ວ່າດ້ວຍການອະນຸມັດອອກຂໍ້ບັງຄັບຂຶ້ນທະບຽນຜູ້ຊົມໃຊ້ເລກໝາຍ ໂທລະສັບທີ່ວະເທດ, ສະບັບເລກທີ 366/ສນຍ, ລົງວັນທີ 06 ວັນຍາ 2011.

ລັດຖະມົນຕີ ອອກຂໍ້ຕົກລົງ:

ໝວດທີ 1

ບົດບັນຍັດທົ່ວໄປ

ມາດຕາ 1 ຈຸດປະສົງ

ຂໍ້ຕົກລົງສະບັບນີ້ ກໍານົດຫຼັກການ, ລະບຽບການ, ມາດຕະການ ແລະ ວິທີການກ່ຽວກັບ ການຄຸ້ມຄອງ, ຕິດຕາມກວດກາ ຜູ້ໃຊ້ບໍລິການ, ຜູ້ໃຫ້ບໍລິການ ແລະ ຜູ້ຈຳໜ່າຍ ເລກໝາຍໂທລະສັບ ເຝື່ອຮັດໃຫ້ການຂຶ້ນທະບຽນເລກໝາຍໂທລະສັບ ເຂົ້າໃນລະບົບຖານຂໍ້ມູນ ໃຫ້ມີຄວາມຖືກຕ້ອງ, ຄົບຖ້ວນ ແລະ ຊັດເຈນ ແນໃສ ຮັບປະກັນວຽກງານບ້ອງກັນຊາດ-ບ້ອງກັນຄວາມສະຫງົບ, ຄວາມເປັນລະບຽບຮຽບຮ້ອຍ, ຄວາມປອດໄພຂອງສັງຄົມ ແລະ ຮອງຮັບການນຳໃຊ້ຂໍ້ຂ້າງບັນລະບົບເຕັກໂນໂລຊີໃໝ່.

ມາດຕາ 2 ການຂຶ້ນທະບຽນເລກໝາຍໂທລະສັບ

ການຂຶ້ນທະບຽນເລກໝາຍໂທລະສັບ ແມ່ນການບັນທຶກຂໍ້ມູນຂອງຜູ້ໃຊ້ບໍລິການ ເລກໝາຍໂທລະສັບ ທີ່ເປັນແບບລາຍເດືອນ, ແບບຕື່ມເງິນ, ໂທລະສັບຕັ້ງໂຕະແບບບໍ່ໃຊ້ສາຍ ແລະ ເລກໝາຍທີ່ນຳໃຊ້ໃນອຸປະກອນສື່ສານອື່ນໆ.

ມາດຕາ 3 ການອະທິບາຍຄໍາສັບ

ຄໍາສັບທີ່ໃຊ້ໃນຂໍ້ຕົກລົງສະບັບນີ້ ມີຄວາມໝາຍເຖິງນີ້:

1. ເລກໝາຍໂທລະສັບ ຫາຍເຖິງ ຕົວເລກທີ່ມີຄວາມໝາຍເຖິງບໍ່ອກເຖິງ ລະຫັດປະເທດ, ລະຫັດແຂວງ, ລະຫັດເຄືອຂ່າຍໂທລະຄົມມະນາຄົມ ແລະ ເລກໝາຍຂອງຜູ້ໃຊ້ບໍລິການ;

- ผู้ใช้ชี้บ่งลิขิต หมายเหตุ บุกคิน, มีติบุกคิน ซึ่ง งานจัดตั้ง ห้างพายໃນ และ ຕ່າງປະເທດ ທີ່ນໍາໃຊ້ ການບໍລິການໂທລະຄົມມະນາຄົມທຸກລະບົບ ທີ່ມີອາຍຸ 15 ປີຂຶ້ນໄປ ທີ່ມີສິດຖືບັດປະຈຳຄົວ ປະຊາຊົນລາວ;
- ຜູ້ໃຫ້ບໍລິການ หมายເຖິງ ຜູ້ໃຫ້ບໍລິການໂທລະຄົມມະນາຄົມ ທີ່ໄດ້ຮັບອະນຸຍາດປະກອບກົດຈະການ ໂທລະຄົມມະນາຄົມ ຖືກຕ່ອງຕາມກົດໝາຍ ແລະ ລະບຽບການ;
- ສາຂາຂອງຜູ້ໃຫ້ບໍລິການ หมายເຖິງ ຫ້ອງການ ຫຼື ບ່ອງບໍລິການ ທີ່ໄດ້ຮັບສິດ ແລະ ຜັນທະ ຈາກຜູ້ໃຫ້ ບໍລິການ ແລະ ຂະແໜງ ໄປສະນີ, ໂທລະຄົມມະນາຄົມ ແຂວງ/ນະຄອນຫຼວງ;
- ຕົວແທນຈໍາໜ່າຍ หมายເຖິງ ບຸກຄົນ ຫຼື ມີຕົບຸກຄົນ ທີ່ໄດ້ຮັບອະນຸຍາດໃນການຈໍາໜ່າຍເລກໝາຍ ໂທລະສັບ;
- ຂໍ້ມູນການຂັ້ນທະບຽນ ໝາຍເຖິງ ຂໍ້ມູນສ່ວນບຸກຄົນ, ມີຕົບຸກຄົນ ຂອງຜູ້ນໍາໃຊ້ ເລກໝາຍໂທລະສັບ ປະກອບມີ: ຊື່, ນາມສະກຸນ, ວັນເດືອນປີເກີດ, ທີ່ຢູ່, ຮູບຖ່າຍຕົວຈິງ, ເລກໝາຍໂທລະສັບ, ປະເພດ ບໍລິການ, ສໍາເນົາເອກະສານໃດໜີ່ເຊັ່ນ: ບັດປະຈຳຕົວ, ສໍາມະໄນຕົວ, ຫັ້ງສີຜ່ານແດນ ແລະ ຂໍ້ມູນ ອື່ນງາມການກໍານົດຂອງ ກະຊວງ ໄປສະນີ, ໂທລະຄົມມະນາຄົມ ແລະ ການສື່ສານ;
- ລະບົບຂັ້ນທະບຽນເລກໝາຍໂທລະສັບ ໝາຍເຖິງ ເຄື່ອງມືອຸປະກອນ ສໍາລັບການຂັ້ນທະບຽນທີ່ ກະຊວງ ໄປສະນີ, ໂທລະຄົມມະນາຄົມ ແລະ ການສື່ສານ ກໍານົດໄວ້ ເປັນຕົ້ນ ຄອມພິວຕີ, ໂທລະສັບ, ສະມາດໂຟນ ຫຼື ອຸປະກອນ ຮາດແວອື່ນງ ແລະ ໂປແກຣມ ທີ່ຜັດທະນາຂຶ້ນ ເຜີຍງານຂັ້ນທະບຽນ ແລະ ການບັນທຶກຂໍ້ມູນການຂັ້ນທະບຽນ ເປັນຕົ້ນ ແອບຝຣິເຄັນ ແລະ ຊອບເວ.

ມາດຕາ 4 ຂອບເຂດການນໍາໃຊ້

ຂໍ້ຕົກລົງສະບັບນີ້ ນໍາໃຊ້ສໍາລັບ ບຸກຄົນ, ມີຕົບຸກຄົນ ຫຼື ການຈັດຕັ້ງ ທັງພາຍໃນ ແລະ ຕ່າງປະເທດ ທີ່ ໃຫ້ບໍລິການ ແລະ ນໍາໃຊ້ເລກໝາຍໂທລະສັບ ຂອງ ສປປ ລາວ ໃນຂອບເຂດທົ່ວປະເທດ ແລະ ນໍາໄປໃຊ້ ໃນລະບົບຂໍ້ມູນແດນ.

ໝວດທີ 2 ການຂັ້ນທະບຽນ

ມາດຕາ 5 ການຂັ້ນທະບຽນ

ບຸກຄົນ, ມີຕົບຸກຄົນ ຫຼື ການຈັດຕັ້ງ ທັງພາຍໃນ ແລະ ຕ່າງປະເທດ ທີ່ນໍາໃຊ້ເລກໝາຍໂທລະສັບຂອງ ສປປ ລາວ ຕ້ອງໄດ້ຂັ້ນທະບຽນ ແລະ ປະກອບເອກະສານໃຫ້ຖືກຕ້ອງ, ຄົບຖ້ວນ ຕາມຂໍ້ຕົກລົງສະບັບນີ້ ແລະ ລະບຽບການອື່ນທີ່ກ່ຽວຂ້ອງ.

ການຂັ້ນທະບຽນຕ້ອງຮັບປະກັນ ບໍ່ກໍໃຫ້ເກີດລາຍຈ່າຍເມື່ອຕື່ມໃດໆ ໃຫ້ຜູ້ໃຊ້ບໍລິການເລກໝາຍໂທລະສັບ ແລະ ປະຕິບັດຕາມຂັ້ນຕອນການຂັ້ນທະບຽນ ໂດຍນໍາໃຊ້ລະບົບຂັ້ນທະບຽນເລກໝາຍໂທລະສັບ ທີ່ ກະຊວງ ໄປສະນີ, ໂທລະຄົມມະນາຄົມ ແລະ ການສື່ສານ ກໍານົດໄວ້ໃນລະບຽບການສະເພະ.

ບຸກຄົນທີ່ມີອາຍຸຕ່າງກວ່າ 15 ປີ ຜູ້ປົກຄອງຕ້ອງ ເປັນຜູ້ຂັ້ນທະບຽນເລກໝາຍໂທລະສັບໃຫ້ນໍາໃຊ້;

ມາດຕາ 6 ສະຖານທີ່ຂັ້ນທະບຽນ

ບຸກຄົນສາມາດຂັ້ນທະບຽນຢູ່ສະຖານທີ່ມີສະພາບແວດລ້ອມເໝາະສົມໄດ້ຫົ່ງຂອງຜູ້ໃຫ້ບໍລິການເຊັ່ນ: ສໍານັກງານໃຫຍ່, ຫ້ອງການສາຂາຂອງຜູ້ໃຫ້ບໍລິການ ແລະ ຕົວແທນຈຳໜ່າຍຂອງຕົນ ທີ່ໄດ້ຮັບອະນຸຍາດຢ່າງເຖິງຕ້ອງ.

ນິຕີບຸກຄົນ ຫຼື ການຈັດຕັ້ງທັງພາຍໃນ ແລະ ຕ່າງປະເທດ ສາມາດຂັ້ນທະບຽນຢູ່ທີ່ ສໍານັກງານໃຫຍ່ ຫຼື ສາຂາຂອງຜູ້ໃຫ້ບໍລິການເທົ່ານັ້ນ.

ມາດຕາ 7 ຈຳນວນການຂັ້ນທະບຽນ

ບຸກຄົນ, ນິຕີບຸກຄົນ ຫຼື ການຈັດຕັ້ງ ທັງພາຍໃນ ແລະ ຕ່າງປະເທດ ສາມາດຂັ້ນທະບຽນໄດ້ໃນຈຳນວນດັ່ງນີ້:

1. ບຸກຄົນ ໄດ້ຫົ່ງ ບໍ່ເກີນ 05 ເລກໝາຍ;
2. ນິຕີບຸກຄົນ ຫຼື ການຈັດຕັ້ງ ໄດ້ຫົ່ງ ບໍ່ເກີນ 50 ເລກໝາຍ, ກໍລະນີ ຂັ້ນທະບຽນເລກໝາຍໂທລະສັບໃຫ້ ບຸກຄົນໃນອີງການຈັດຕັ້ງຕົນນຳໃຊ້ ແລະ ບໍ່ເກີນ 100 ເລກໝາຍ, ກໍລະນີ ຂັ້ນທະບຽນເລກໝາຍໂທລະສັບ ເພື່ອນຳໃຊ້ໃນອຸປະກອນ ຂອງອີງການຈັດຕັ້ງຕົນ;
ກໍລະນີ ຕ້ອງການເຜີມຈຳນວນ ນອກເໜືອທີ່ກໍານົດໄວ້ ຕ້ອງສະເໜີຕໍ່ຂະແໜງການໄປສະນີ, ໂທລະຄົມມະນາຄົມ ແລະ ການສຶສານ ເພື່ອຜິຈາລະນາ.

ມາດຕາ 8 ເອກະສານການຂັ້ນທະບຽນ

ບຸກຄົນ, ນິຕີບຸກຄົນ ແລະ ອີງການຈັດຕັ້ງທັງພາຍໃນ ແລະ ຕ່າງປະເທດ ຕ້ອງປະກອບເອກະສານທີ່ມີຂໍ້ມູນຊັດເຈນ ດັ່ງນີ້:

1. ກໍລະນີ ບຸກຄົນ ຕ້ອງປະກອບເອກະສານໄດ້ຫົ່ງ ຖັງລຸ່ມນີ້:
 - ບັດປະຈຳຕົວທີ່ມີອາຍຸນຳໃຊ້ໄດ້;
 - ປຶ້ມສໍາມະໂນຄົວ;
 - ຫັງສີຜ່ານແດນທີ່ມີອາຍຸນຳໃຊ້ໄດ້ (ຫັງຄົນລາວ ແລະ ຄົນຕ່າງປະເທດ).
2. ກໍລະນີ ນິຕີບຸກຄົນ ຕ້ອງປະກອບເອກະສານໄດ້ຫົ່ງ ດັ່ງລຸ່ມນີ້:
 - ຫັງສີມອບສິດຂັ້ນທະບຽນເລກໝາຍໂທລະສັບຈາກ ຜູ້ອ່ານວຍການບໍລິສັດ;
 - ສໍາເນົາໃບທະບຽນວິສາຫະກິດ ແລະ ໃບທະບຽນອາກອນ;
 - ແຈ້ງລາຍການເລກໝາຍໂທລະສັບ ຜ້ອມຂໍ້ມູນຂອງຜູ້ທີ່ຈະນຳໃຊ້ຄົບຖ້ວນ ປະກອບມີ: ຊື່ ແລະ ນາມສະກຸນ, ວັນເດືອນປີເກີດ, ທີ່ຢູ່, ຮູບຖ່າຍຕົວຈິງ ກໍລະນີ ຂັ້ນທະບຽນເລກໝາຍໂທລະສັບ ເພື່ອໃຫ້ບຸກຄົນໃນບໍລິສັດຂອງຕົນນຳໃຊ້ ຫຼື ປະເພດລາຍການອຸປະກອນ ກໍລະນີຂັ້ນທະບຽນເລກໝາຍໂທລະສັບ ເພື່ອໄປນໍາໃຊ້ອຸປະກອນຂອງບໍລິສັດຕົນ;
 - ເອກະສານໄດ້ຫົ່ງຂອງອໍານວຍການບໍລິສັດທີ່ມີອບສິດຂັ້ນທະບຽນເລກໝາຍໂທລະສັບເຊັ່ນ: ບັດປະຈຳຕົວ, ສໍາມະໂນຄົວ, ຫັງສີຜ່ານແດນ ຜ້ອມຮູບຖ່າຍຜູ້ອ່ານວຍການ ຂະໜາດ 3x4;
 - ເອກະສານອື່ນຕາມການກໍານົດຂອງ ກະຊວງ ໄປສະນີ, ໂທລະຄົມມະນາຄົມ ແລະ ການສຶສານ.
3. ກໍລະນີ ອີງການຈັດຕັ້ງ ຕ້ອງປະກອບເອກະສານໄດ້ຫົ່ງ ດັ່ງລຸ່ມນີ້:

- ໜັງສືສະເໜີເປັນທາງການ ຈາກອົງການຈັດຕັ້ງ;
- ແຈ້ງລາຍການເລກຂາຍໂທລະສັບ ພ້ອມຂໍ້ມູນຂອງຜູ້ທີ່ຈະນຳໃຊ້ຄົບຖ້ວນ ປະກອບມີ: ຊື່ ແລະ ນາມສະກຸນ, ວັນເດືອນປີເກີດ, ຫຼື່ງ, ຮຸບຖ່າຍຕົວຈິງ ກໍລະນີຂຶ້ນທະບຽນ ເພື່ອໃຫ້ບຸກຄົນໃນອົງການຈັດຕັ້ງຂອງຕົນນຳໃຊ້ ຫຼື ປະເພດລາຍການອຸປະກອນ ກໍລະນີຂຶ້ນທະບຽນ ເພື່ອໄປນຳໃຊ້ອຸປະກອນຂອງອົງການຈັດຕັ້ງ;
- ເອກະສານໃດໜີ່ຂອງຫົວໜ້າອົງການຈັດຕັ້ງທີ່ມອບສິດຂຶ້ນທະບຽນເລກຂາຍໂທລະສັບເຊັ່ນ: ບັດປະຈຳຕົວ, ສໍາມະໂນຄົວ, ຫັນງິສິ່ງແດນ, ພ້ອມຮຸບຖ່າຍຫົວໜ້າອົງການຈັດຕັ້ງ ຂະໜາດ 3×4 ;
- ເອກະສານອື່ນຕາມການກຳນົດຂອງ ກະຊວງ ໄປສະນີ, ໂທລະຄົມມະນາຄົມ ແລະ ການສື່ສານ. ໃນເວລາມາຂຶ້ນທະບຽນທັງ 03 ກໍລະນີ ຂ້າງເທິງໃຫ້ຖືເອກະສານສະບັບແທ້ມາເພື່ອຢື່ງຢືນເທົ່ານັ້ນ ແລະ ໃຫ້ເວົາກັບຄົນສະເພາະເອກະສານທີ່ຕ້ອງສະໜອງເປັນສໍາເນົາ.

ໝວດທີ 3

ການອະນຸຍາດ ຕົວແທນຈຳໜ່າຍ

ມາດຕາ 9 ຜູ້ຈຳໜ່າຍເລກຂາຍໂທລະສັບ

ຜູ້ຈຳໜ່າຍເລກຂາຍໂທລະສັບ ແມ່ນຜູ້ຂາຍເລກຂາຍໂທລະສັບໃຫ້ຜູ້ໃຊ້ບໍລິການ, ປະກອບມີ 03 ປະເພດ ດັ່ງນີ້:

1. ຜູ້ໃຫ້ບໍລິການ;
2. ສາຂາຂອງຜູ້ໃຫ້ບໍລິການ;
3. ຕົວແທນຈຳໜ່າຍ.

ມາດຕາ 10 ຫຼັກການອະນຸຍາດເປັນຕົວແທນຈຳໜ່າຍ

ບຸກຄົນ ຫຼື ມີຕິບຸກຄົນ ທີ່ມີຈຸດປະສົງ ເປັນຕົວແທນຈຳໜ່າຍເລກຂາຍໂທລະສັບ ຕ້ອງປະຕິບັດຕາມຫຼັກການ ດັ່ງນີ້:

1. ເຮັດສັນຍາຈຳໜ່າຍເລກຂາຍໂທລະສັບ ກັບ ຜູ້ໃຫ້ບໍລິການ ຫຼື ສາຂາຂອງຜູ້ໃຫ້ບໍລິການທີ່ຕົນຕ້ອງການເປັນຕົວແທນຈຳໜ່າຍ;
2. ສະໜີຂໍອະນຸຍາດຈາກຂະແໜງ ໄປສະນີ, ໂທລະຄົມມະນາຄົມ ແລະ ການສື່ສານ ແຂວງ/ນະຄອນຫຼວງ.

ມາດຕາ 11 ເງື່ອນໄຂການຝຶກຈະນາອອກະນຸຍາດເປັນຕົວແທນຈຳໜ່າຍ

ຂະແໜງ ໄປສະນີ, ໂທລະຄົມມະນາຄົມ ແລະ ການສື່ສານ ແຂວງ/ນະຄອນຫຼວງ ຈະຝຶກຈະນາອອກະນຸຍາດເປັນຕົວແທນຈຳໜ່າຍ ຕາມເງື່ອນໄຂດັ່ງນີ້:

1. ມີໃບທະບຽນວິສາຫະກິດ ຫຼື ໃບອະນຸຍາດຈາກ ຂະແໜງ ໄປສະນີ, ໂທລະຄົມມະນາຄົມ ແລະ ການສື່ສານ;
2. ມີສັນຍາຈຳໜ່າຍເລກຂາຍໂທລະສັບ ກັບ ຜູ້ໃຫ້ບໍລິການ ຫຼື ສາຂາຂອງຜູ້ໃຫ້ບໍລິການ;
3. ມີສະຖານທີ່ຢູ່ຖາວອນຢູ່ ສປປ ລາວ;
4. ມີອຸປະກອນການຂຶ້ນທະບຽນ ທີ່ສາມາດເຊື່ອມຕໍ່ອິນເຕີເນັດ;

5. ມີໃບຢັ້ງຢືນການຝຶກອົບຮົມ ກ່ຽວກັບ ຂັ້ນຕອນ, ວິທີການຂຶ້ນທະບຽນເລກໜາຍໂທລະສັບ ຈາກຜູ້ໃຫ້ບໍລິການ ຫຼື ສາຂາຂອງຜູ້ໃຫ້ບໍລິການ.

ໝວດທີ 4

ການຕັບຮັກສາຂໍ້ມູນ, ວິທີກວດຜົນ ການຂຶ້ນທະບຽນ ແລະ ການລາຍງານ

ມາດຕາ 12 ການຕັບຮັກສາຂໍ້ມູນການຂຶ້ນທະບຽນ

ຜູ້ຄຸ້ມຄອງຂໍ້ມູນການຂຶ້ນທະບຽນເລກໜາຍໂທລະສັບ ແລະ ຜູ້ໃຫ້ບໍລິການ ຕ້ອງຮັບປະກັນການເກັບຮັກສາຖານຂໍ້ມູນ ຂອງ ລະບົບຂຶ້ນທະບຽນເລກໜາຍໂທລະສັບໃຫ້ມີຄວາມປອດໄພ ແລະ ປຶກລັບ.

ມາດຕາ 13 ການສະໜອງຂໍ້ມູນການຂຶ້ນທະບຽນ

ບຸກຄົນ, ນິຕິບຸກຄົນ ຫຼື ການຈັດຕັ້ງ ທັງພາຍໃນ ແລະ ຕ່າງປະເທດ ທີ່ຕ້ອງການຮູ້ຂໍ້ມູນລະອຽດ ການຂຶ້ນທະບຽນເລກໜາຍໂທລະສັບ ຫຼື ຂໍ້ມູນການນຳໃຊ້ບໍລິການ ຂອງຕົນ ຕ້ອງເຮັດຫັ້ງສີສະເໜີ ຫາ ຜູ້ໃຫ້ບໍລິການ;

ບຸກຄົນ, ນິຕິບຸກຄົນ ຫຼື ການຈັດຕັ້ງ ທັງພາຍໃນ ແລະ ຕ່າງປະເທດ ທີ່ຕ້ອງການຮູ້ຂໍ້ມູນການຂຶ້ນທະບຽນເລກໜາຍໂທລະສັບ ຫຼື ຂໍ້ມູນການນຳໃຊ້ບໍລິການຂອງຜູ້ອື່ນ ຕ້ອງເຮັດຫັ້ງສີສະເໜີຫາພາກສ່ວນທີ່ກ່ຽວຂ້ອງ ແລະ ສະເໜີຫາຂະແໜງການ ໄປສະນີ, ໂທລະຄົມມະນາຄົມ ແລະ ການສື່ສານ.

ມາດຕາ 14 ວິທີກວດຜົນຢ້າງຍິນການຂຶ້ນທະບຽນສໍາເລັດ

ຜູ້ໃຫ້ບໍລິການ ຕ້ອງສ້າງ ແລະ ແນະນຳ ວິທີກວດຜົນການຂຶ້ນທະບຽນດ້ວຍຕົນເອງ ໃຫ້ແກ່ຜູ້ໃຊ້ບໍລິການ ໂດຍຜ່ານລະຫັດໄດ້ໜຶ່ງ, ຜ່ານຫາງຂໍ້ຄວາມສັ່ນ ຫຼື ວິທີການໄດ້ໜຶ່ງທີ່ເອກະພາບກັນ ຕາມການກຳນົດ ຂອງ ກະຊວງ ໄປສະນີ, ໂທລະຄົມມະນາຄົມ ແລະ ການສື່ສານ.

ສໍາລັບການແຈ້ງຂໍ້ມູນຂຶ້ນທະບຽນຜູ້ໃຊ້ບໍລິການສໍາເລັດຜ່ານແຕ່ລະ ລະບົບຂ້າງເທິງ ຜູ້ໃຫ້ບໍລິການ ຕ້ອງຮັບປະກັນຄວາມລັບຂໍ້ມູນຂອງຜູ້ໃຊ້ບໍລິການຕາມລະບຽບກົດໝາຍ.

ມາດຕາ 15 ການລາຍງານ

ຜູ້ໃຫ້ບໍລິການ ຕ້ອງສື່ງຢັດສະຫຼຸບລາຍງານຜົນການຂຶ້ນທະບຽນ ແລະ ການນຳໃຊ້ເລກໜາຍໂທລະສັບເປັນຫາງການ ປະຈໍາອາຫິດ, ເດືອນ, ປີ ໃຫ້ ກະຊວງໄປສະນີ, ໂທລະຄົມມະນາຄົມ ແລະ ການສື່ສານ ທີ່ໄດ້ກຳນົດໄວ້ໃນລະບຽບການສະເພາະ.

ໝວດທີ 5

ສິດ ແລະ ພັນທະ

ມາດຕາ 16 ສິດຂອງຜູ້ໃຫ້ບໍລິການ ແລະ ສາຂາຂອງຜູ້ໃຫ້ບໍລິການ

ຜູ້ໃຫ້ບໍລິການ ແລະ ສາຂາຂອງຜູ້ໃຫ້ບໍລິການ ມີສິດ ດັ່ງນີ້:

1. ຄັດເລືອກ ແລະ ເຮັດສັນຍາກັບຕົວແທນຈຳໜ່າຍ;
2. ປິດການນຳໃຊ້ເລກໜາຍໂທລະສັບ ສໍາລັບຜູ້ທີ່ບໍ່ຂຶ້ນທະບຽນ ແລະ ຜູ້ຂຶ້ນທະບຽນແລ້ວແຕ່ບໍ່ໄດ້ເຄື່ອນໄຫວໃນໄລຍະເວລາ 03 ເດືອນ ຕາມຂໍ້ຕົກລົງສະບັບນີ້ ແລະ ລະບຽບການທີ່ກ່ຽວຂ້ອງ;
3. ຈຳໜ່າຍເລກໜາຍໂທລະສັບຂອງຕົນໃນ ສປປ ລາວ;
4. ທວງຖານຂໍ້ມູນເພີ່ມຕື່ມ ໃນກໍລະນີ ຂໍ້ມູນ ຫຼື ເອກະສານປະກອບບໍ່ຖືກຕ້ອງ ຫຼື ບໍ່ຊັດເຈນ.

5. ຂຶ້ນທະບຽນຢູ່ສະຖານທີ່ໄດ້ຮັບອະນຸຍາດ ໂດຍປະຕິບັດການຂຶ້ນທະບຽນ ຕາມຂໍ້ຕົກລົງສະບັບນີ້;
6. ສິດອື່ນ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບຽບການ.

ມາດຕາ 17 ສິດຂອງເກີວແຫນຈຳໜ່າຍ

ຕົວແຫນຈຳໜ່າຍມີສິດ ດັ່ງນີ້:

1. ຈຳໜ່າຍເລກໝາຍໂທລະສັບ ຂອງຜູ້ໃຫ້ບໍລິການ ໃນ ສປປ ລາວ;
2. ທວງຖາມຂໍ້ມູນຜົ່ມຕົ່ມ ໃນກໍລະນີ ຂໍ້ມູນ ຫຼື ເອກະສານປະກອບບໍ່ຖືກຕ້ອງ ຫຼື ບໍ່ຊັດເຈນ;
3. ຂຶ້ນທະບຽນຢູ່ສະຖານທີ່ໄດ້ຮັບອະນຸຍາດໂດຍປະຕິບັດການຂຶ້ນທະບຽນຕາມຂໍ້ຕົກລົງສະບັບນີ້;
4. ສິດອື່ນ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບຽບການ.

ມາດຕາ 18 ສິດຂອງຜູ້ໃຊ້ບໍລິການ

ຜູ້ໃຊ້ບໍລິການມີສິດ ດັ່ງນີ້:

1. ໄດ້ຮັບການສະຫອງບໍລິການ ຢ່າງມີຄຸນນະພາບ, ສະດວກ, ວ່ອງໄວ ແລະ ຍຸຕິທໍາ;
2. ສະໜີປັນແປງຂໍ້ມູນຂຶ້ນທະບຽນເລກໝາຍໂທລະສັບ ຂອງຕົນຕາມລະບຽນການ;
3. ໂອນເລກໝາຍໂທລະສັບຂອງຕົນໃຫ້ຜູ້ອື່ນນຳໃຊ້ ແລະ ຕ້ອງໃຫ້ຜູ້ໃຊ້ບໍລິການໃໝ່ຂຶ້ນທະບຽນເລກໝາຍ ໂທລະສັບ ຕາມລະບຽບການ ແລະ ຂັ້ນຕອນ ຂອງຂໍ້ຕົກລົງສະບັບນີ້;
4. ຮັງຂໍນ້າໃຊ້ເລກໝາຍໂທລະສັບ ຂອງຕົນທີ່ນຳໃຊ້ເປັນປົກກະຕິ ແລະ ໄດ້ຂຶ້ນທະບຽນຖືກຕ້ອງ ຕືນໃໝ່ ກໍລະນີຖືກປົກການນຳໃຊ້ ໂດຍບໍ່ໄດ້ຮັບການແຈ້ງເຫດຜົນ;
5. ຂໍຢຸດການນຳໃຊ້ເລກໝາຍໂທລະສັບຂອງຕົນ ຕາມລະບຽບການຂອງຜູ້ໃຫ້ບໍລິການ ທີ່ຕົນນຳໃຊ້;
6. ສິດອື່ນ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບຽບການ.

ມາດຕາ 19 ພັນທະຂອງຜູ້ໃຫ້ບໍລິການ ແລະ ສາຂາຂອງຜູ້ໃຫ້ບໍລິການ

ຜູ້ໃຫ້ບໍລິການ ແລະ ສາຂາຂອງຜູ້ໃຫ້ບໍລິການ ມີພັນທະດັ່ງນີ້:

1. ຂຶ້ນທະບຽນເລກໝາຍໂທລະສັບຂອງ ຜູ້ໃຊ້ບໍລິການໃນເຕືອຂ່າຍຂອງຕົນ;
2. ຮັບຜິດຊອບຄວາມຖືກຕ້ອງ, ຄົບຖ້ວນ ແລະ ປິກລັບຕໍ່ຂໍ້ມູນຂຶ້ນທະບຽນ ຂອງຜູ້ໃຊ້ບໍລິການ;
3. ປະກອບສ່ວນ ບໍາລຸງຮັກສາ ເຄື່ອງມີການຂຶ້ນທະບຽນ;
4. ຮັບປະກັນຄວາມປອດໄພ, ການເຊື່ອມຕໍ່ ແລະ ການນຳໃຊ້ຢ່າງມີປະສິດທິພາບ;
5. ສໍາເນົາຂໍ້ມູນການຂຶ້ນທະບຽນໃນຮຸບແບບ ເອເລັກໂຕຣນິກ;
6. ຜົກອີບຮົມ, ແນະນໍາສາຂາ ຫຼື ຕົວແຫນຈຳໜ່າຍ ຂອງເຕືອຂ່າຍຕົນ ໃຫ້ຮູວິທິການຂຶ້ນທະບຽນແບບ ເອເລັກໂຕຣນິກ;
7. ໂຄສະນາ, ເຜີຍແຜ່ ຊຸກຍຸ ແລະ ສິ່ງເສີມ ວຽກງານການຂຶ້ນທະບຽນ;
8. ຕ້ອງຮັກສາເລກໝາຍທີ່ຖືກປົກ ໃນກໍລະນີທີ່ໄດ້ລະບຸໄວ້ໃນ ມາດຕາ 16 ຂໍ 02 ໄວໃນໄລຍະ 03 ເດືອນ ກ່ອນສາມາດຂາຍຕໍ່ໄດ້;
9. ສະຫຼຸບ ລາຍງານ ການຈຳໜ່າຍ ແລະ ການຂຶ້ນທະບຽນ ໃຫ້ ກະຊວງ ໄປສະນີ, ໂທລະຄົມມະນາຄົມ ແລະ ການສື່ສານ ຢ່າງເປັນປົກກະຕິ;
10. ພັນທະອື່ນ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບຽບການ.

ມາດຕາ 20 ຜັນທະຂອງຕົວແທນຈຳໜ່າຍ

ຕົວແທນຈຳໜ່າຍມີຜັນທະ ດັ່ງນີ້:

1. ຂຶ້ນທະບຽນເລກໝາຍໄທລະສັບຂອງຜູ້ໃຊ້ບໍລິການ;
2. ຮັບຜິດຊອບຄວາມຖືກຕ້ອງ, ຄົບຖ້ວນ ແລະ ຮັກສາຄວາມລັບ ຂໍ້ມູນການຂຶ້ນທະບຽນ ຂອງ ຜູ້ໃຊ້ບໍລິການ;
3. ສະຫຼຸບ ລາຍງານ ການຈຳໜ່າຍ ແລະ ການຂຶ້ນທະບຽນ ໃຫ້ຜູ້ໃຊ້ບໍລິການ ຢ່າງເປັນປົກກະຕິ;
4. ສົ່ງຄົມເອກະສານຂຶ້ນທະບຽນໃຫ້ຜູ້ໃຊ້ບໍລິການ;
5. ຜັນທະອື່ນ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບຽບການ.

ມາດຕາ 21 ຜັນທະຂອງຜູ້ໃຊ້ບໍລິການ

ຜູ້ໃຊ້ບໍລິການ ມີຜັນທະດັ່ງນີ້:

1. ຂຶ້ນທະບຽນເລກໝາຍໄທລະສັບຂອງຕົນໃຫ້ຖືກຕ້ອງ, ຄົບຖ້ວນ;
2. ຮັບຜິດຊອບຕໍ່ການນຳໃຊ້ເລກໝາຍໄທລະສັບຂອງຕົນ ຫຼື ອອກຊື່ຕົນ ຫຼື ຜູ້ທີ່ຕົນເອງຂຶ້ນທະບຽນແທນ ໃນກ່ລະນີລຸກຄົງ, ສະມະຊຸກໃນຄອບຄົວ ແລະ ຜູ້ສູງອາຍ;
3. ຜັນທະອື່ນ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບຽບການ.

ໝວດທີ 6

ຂໍ້ຕ້າມ ແລະ ມາດຕະການປັບໄຫວ

ມາດຕາ 22 ຂໍ້ຕ້າມທົ່ວໄປ

ຕ້າມບຸກຄົນ, ນິຕິບຸກຄົນ ຫຼື ການຈັດຕັ້ງ ມີຜິດຕິກຳດັ່ງນີ້:

1. ນໍາໃຊ້ເລກໝາຍໄທລະສັບ ໂດຍບໍ່ໄດ້ຂຶ້ນທະບຽນ;
2. ນໍາໃຊ້ເລກໝາຍໄທລະສັບກໍຄວາມວຸ່ນວາຍໃນສັງຄົມ ແລະ ສົ່ງຜົນກະທົບຕໍ່ວຽກງານປ້ອງກັນຊາດ, ປ້ອງກັນຄວາມສະຫງົບ;
3. ມອບ, ໂອນເລກໝາຍໄທລະສັບຂອງຕົນທີ່ຂຶ້ນທະບຽນແລ້ວ ໃຫ້ບຸກຄົນອື່ນໂດຍບໍ່ຂຶ້ນທະບຽນຄືນໃໝ່;
4. ຮັບຂຶ້ນທະບຽນເລກໝາຍໄທລະສັບໃຫ້ບຸກຄົນອື່ນ ໂດຍບໍ່ໄດ້ຮັບອະນຸຍາດ;
5. ກົດຂວາງ, ບໍ່ໃຫ້ການຮ່ວມມື ການປະຕິບັດວຽກງານຂຶ້ນທະບຽນ;
6. ນໍາເຊົ່າ, ຈຳໜ່າຍ, ແຈກຍາຍ ແລະ ພະລິດ ເລກໝາຍໄທລະສັບໂດຍບໍ່ຖືກຕ້ອງ;
7. ປອມແປງເອກະສານປະກອບການຂຶ້ນທະບຽນ.

ມາດຕາ 23 ຂໍ້ຕ້າມສໍາລັບຜູ້ຈຳໜ່າຍ

ຕ້າມຜູ້ໃຫ້ບໍລິການ, ສາຂາຂອງຜູ້ໃຫ້ບໍລິການ ແລະ ຕົວແທນຈຳໜ່າຍມີຜິດຕິກຳດັ່ງນີ້:

1. ເປີດເຜີຍຂໍ້ມູນຂຶ້ນທະບຽນຂອງຜູ້ໃຊ້ບໍລິການ ແລະ ຜູ້ໃຫ້ບໍລິການ ທີ່ຕົນໄດ້ຮັບອະນຸຍາດ ເປັນຕົວແທນ;
2. ມອບ, ໂອນ ລະຫັດນໍາໃຊ້ຂຶ້ນທະບຽນໃຫ້ບຸກຄົນອື່ນໂດຍບໍ່ໄດ້ຮັບອະນຸຍາດ;
3. ສວຍໃຊ້ ລະບົບຄຸມຄອງເຄືອຂ່າຍຂອງຕົນ ເພື່ອປັບປຸງປັບປຸງແປງຂໍ້ມູນການຂຶ້ນທະບຽນ.

ມາດຕາ 24 ມາດຕະການປັບໄຫມ

ຜູ້ໃຊ້ບໍລິການ, ຜູ້ໃຫ້ບໍລິການ ແລະ ຕົວແທນຈ່າຍເງິນໄທລະສັບ ຈະຖືກຕໍາເນີນການປັບໄຫມ
ໃນ 02 ກໍລະນີຄື: ນຳໃຊ້ເງິນໄທລະສັບບໍ່ຖືກຕ້ອງ ແລະ ຂຶ້ນທະບຽນເງິນໄທລະສັບບໍ່ຖືກຕ້ອງມີ
ລາຍລະອຽດດັ່ງນີ້:

1. ກໍລະນີນຳໃຊ້ເງິນໄທລະສັບບໍ່ຖືກຕ້ອງປະກອບດ້ວຍ:
 - ນຳໃຊ້ເງິນໄທລະສັບເຂົ້າໃນລະບົບທີ່ຕົນພັດທະນາຂຶ້ນຢ່າງຜິດກິດໝາຍ, ສ້າງຄວາມວຸນວາຍຕໍ່
ສັງຄົມ, ສ້າງການລົບກວນຕໍ່ລະບົບຕັກນິກ, ສ້າງຜົນກະທິບຕໍ່ວຽກງານ ປ້ອງກັນຊາດ-ປ້ອງກັນຄວາມ
ສະຫງົບ ຈະຖືກປັບໄຫມ 10.000.000 ກີບ/ເງິນໄທຍາ;
 - ເປີດນຳໃຊ້ເງິນໄທລະສັບທີ່ບໍ່ໄດ້ຮັບການຂຶ້ນທະບຽນ ຈະຖືກປັບໄຫມ 1.000.000 ກີບ/ເງິນໄທຍາ.
2. ກໍລະນີຂຶ້ນທະບຽນເງິນໄທລະສັບບໍ່ຖືກຕ້ອງ:
 - ຂຶ້ນທະບຽນເງິນໄທລະສັບບໍ່ຖືກຕ້ອງຕາມລະບຽບການກຳນົດ ຈະຖືກປັບໄຫມ 1.000.000 ກີບ/
ເງິນໄທຍາ;
 - ເປີດຜິຍ, ປັບປຸງ ແລະ ລົບລ້າງ ຂໍມູນຂຶ້ນທະບຽນຂອງຜູ້ໃຊ້ບໍລິການ ຫຼື ບຸກຄົນອື່ນຢ່າງບໍ່ຖືກຕ້ອງ ຈະ
ຖືກປັບໄຫມ 3.000.000 ກີບ/ເງິນໄທຍາ;
 - ນຳເຂົ້າ ເຝື່ອແຈກຢາຍ, ຈໍາຫນ່າຍ ແລະ ພະລິດ ເງິນໄທລະສັບບໍ່ຖືກຕ້ອງ ຈະຖືກປັບໄຫມ
5.000.000 ກີບ/ເງິນໄທຍາ;
 - ເປັນຕົວແທນຈ່າຍເງິນໄທລະສັບ ໂດຍບໍ່ໄດ້ຮັບອະນຸຍາດ ຈາກຂະແໜງການໄປສະນີ,
ໂທລະຄົມມະນາຄົມ ແລະ ການສື່ສານ ຈະຖືກປັບໄຫມ 5.000.000 ກີບ/ຕົວແທນ;
 - ມອບ, ໂອນ ລະຫັດນຳໃຊ້ຂຶ້ນທະບຽນໃຫ້ບຸກຄົນອື່ນໄດ້ບໍ່ຖືກຕ້ອງ ຈະຖືກປັບໄຫມ 5.000.000
ກີບ/ລະຫັດ.

ໝວດທີ 7

ການຕິດຕາມກວດກາການຂຶ້ນທະບຽນ

ມາດຕາ 25 ຄະນະຮັບຜິດຊອບຕິດຕາມກວດກາການຂຶ້ນທະບຽນ ປະກອບມີ:

1. ຮອງລັດຖະມົນຕີ ກະຊວງໄປສະນີ, ໂທລະຄົມມະນາຄົມ ແລະ ການສື່ສານ ເປັນຫີວໜ້າ;
2. ຕາງໜ້າອີງການດັດສິມໂທລະຄົມມະນາຄົມ ເປັນຮອງ;
3. ຕາງໜ້າ ສຸນອິນເຕີເນັດແຫ່ງຊາດ ເປັນຄະນະ;
4. ຕາງໜ້າ ບໍລິສັດຜູ້ໃຫ້ບໍລິການດ້ານໂທລະຄົມມະນາຄົມ ເປັນຄະນະ.

ມາດຕາ 26 ຫ້າທີ່ຂອງຄະນະຕິດຕາມກວດກາ

ຕິດຕາມກວດກາການຈັດຕັ້ງປະຕິບັດ ການຂຶ້ນທະບຽນເຝື່ອຮັບປະກັນວຽກງານ ການຂຶ້ນທະບຽນມີ
ປະສິດຕິພາບ ແລະ ດຳເນີນໄປຢ່າງເປັນປົກກະຕິ ໂດຍປະຕິບັດຕາມ 02 ຫຼັກການຄື: ກວດກາແບບປົກກະຕິ
ແລະ ກວດກາແບບກະທັນຫັນ.

ໝວດທີ 8

ບົດບັນຍັດສຸດຫ້າຍ

ມາດຕາ 27 ການຈັດຕັ້ງເຜົ່າບັດ

ມອບໃຫ້ອີງການດັດສິມໂທລະຄົມມະນາຄົມ ສິມທີບກັບຂະແໜງການທີ່ກ່ຽວຂ້ອງ ເຝື່ອຈັດຕັ້ງ
ປະຕິບັດຂໍ້ຕົກລົງສະບັບນີ້ຢ່າງເຂັ້ມງວດ.

ມາດຕາ 28 ຜົນສັກສິດ

ຂໍ້ຕົກລົງສະບັບນີ້ ມີຜົນສັກສິດນັບແຕ່ໄດ້ລົງລາຍເຊັນ ແລະ ພາຍຫຼັງທີ່ໄດ້ລົງໃນຈິດໝາຍເຫດທາງ
ລັດຖະການ 15 ວັນ.

ລັດຖະມົນຕີ



ປອ. ຫັນສະໄໝ ກົມມະສິດ